

|| ಶ್ರೀ ||

ಅಥ ಶ್ರೀ ತ್ರಿವಿಕ್ರಮಪಂಡಿತಾಚಾರ್ಯಸುತ ಶ್ರೀ

ನಾರಾಯಣಪಂಡಿತಾಚಾರ್ಯವಿರಚಿತಃ

|| ಶ್ರೀ ಮಧ್ವವಿಜಯಃ ||

೩. ತೃತೀಯಃ ಸರ್ಗಃ

ಅಥ ಕದಾಚನ ಸುಂದರನಂದನಸ್ಮಿತಮುಖೇಂದುದೃಶಾಂ ದಯಿತೌ

ನೃಣಾಮ್ |

ಮಹಮತೋ ನಿಜಬಂಧುಮುದೇ ಮುದಾ ಪ್ರಯಯತುಃ ಸ್ವಜನ್ಮೈಃ ಸಹ

ದಂಪತೀ || ೩.೧ ||

ಸ್ವಜನತಾಪಗಮಾಗಮಸಂಗಮಪ್ರತಿಸಭಾಜಿತಪೂರ್ವಕಸಂಭ್ರಮೇ |

ಅವಿದುಷೀ ಜನನೀತಿ ಸ ಬಾಲಕಃ ಶರಣತೋ ರಣತೋ ನಿರಗಾನ್ನಭಿಃ || ೩.೨

||

ಕ್ಷ್ವ ನು ಯಿಯಾಸಸಿ ತಾತ ನ ಸಾಂಪ್ರತಂ ಸ್ವಜನಸಂತ್ಯಜನಂ ತವ ಸಾಂಪ್ರತಮ್ |

|

ಇತಿ ವಿಭುಃ ಪಥಿಕೈರುದಿತೋ ವ್ರಜನ್ ಸ್ಮಿತಮನಾಕುಲಮುತ್ತರಮಾತನೋತ್

|| ೩.೩ ||

ತ್ವರಿತಮೇತ್ಯ ಸ ಕಾನನದೇವತಾಸದನಮತ್ರ ನನಾಮ ರಮಾಪತಿಮ್ |

ಅಪಿ ತತಃ ಪ್ರಗತೋ ಲಘು ನಾಳಿಕೇಯುಪಪದಾಂತರಸದ್ಮಗತಂ ಚ ತಮ್ ||

೩.೪ ||

ನಳಿನನಾಭನಿಭಾಲನಸಂಮದಾಗಮವಿಕಸ್ವರಭಾಸ್ವರಲೋಚನಃ|

ಜನಮನೋನಯನಾಂಬುಜಭಾಸ್ಕರೋ ರಜತಪೀಠಪುರಂ ಪ್ರಯಯಾವಸೌ ||

೩.೫ ||

ಸುಹಯಮೇಧಗಣಾತಿಶಯಾಲವೋ ಹರಿನಮಸ್ಕೃತಯಃ ಸುಕೃತಾ ಇಮಾಃ

ಇತಿ ಸುರೈರಪಿ ಭೂಸುರಮಂಡಲೈಃ ಸಮನಮತ್ ಸ ಸವಿಸ್ಮಯಮೀಕ್ಷಿತಃ ||
೨.೬ ||

ನ ಹಿ ಹರಿಂ ಸತತಂ ನ ನಮತ್ಯಸೌ ನ ಚ ನ ಪಶ್ಯತಿ ನಾಪಿ ನ ವಂದತೇ |
ಅಪಿ ತಥೇತಿ ವಿಧಾಯ ವಿಶೇಷತಃ ಸ ನನು ಸಾಧುಜನಾನ್ ಸಮಶಿಕ್ಷಯತ್ ||
೨.೭ ||

ಅನವಲೋಕ್ಯ ಸುತಂ ಸುತವತ್ಸಲೋ ಮೃಗಯತೇ ಸ್ಮ ಮಹೀಸುರಪುಂಗವಃ |
ಮುಹುರಪೃಚ್ಛದಮುಷ್ಯ ಗತಿಂ ನರಾನ್ ಪಥಿ ಪಥಿ ಪ್ರಗತೋನುಪದಂ
ದ್ರುತಮ್ || ೨.೮ ||

ಜನಸದಾಗತಿಸೂಚಿತವತ್ಮನಾ ಪ್ರತಿಪದಂ ವ್ರಜತಾ ಪರಯಾ ತೃಷಾ |
ದ್ವಿಜಮಹಾಮಧುಪೇನ ಮನೋಹರಂ ಸ್ಮಿತಮಲಾಭಿ ಸುತಾನನವಾರಿಜಮ್ ||
೨.೯ ||

ವಿರಹದೂನತಯೋದ್ಗಮನೋನ್ಮುಖಂ ನ್ಯರುಣದಶ್ರು ಪುರಾ ಸ
ಯಯೋರ್ಧ್ಯಶೋಃ |
ಅಥ ತಯೋಃ ಪ್ರಮದೋತ್ಥಿತಮಪ್ಯದಃ ಪ್ರತಿನಿರುದ್ಧ್ಯ ಗಿರಂ ಗುರುರಬ್ರವೀತ್ ||
೨.೧೦ ||

ಅಯಿ ಸುತೇದಮುದಾಹರ ತತ್ಪತೋ ನನು ಸಮಾಗತವಾನಸಿ ಸಾಂಪ್ರತಮ್ |
ಸ್ವಜನತಾರಹಿತಸ್ಯ ತು ಕೋಽತ್ರ ತೇ ಸಹಚರೋಽರ್ಭಕ ದೀರ್ಘತಮೇ ಪಥಿ ||
೨.೧೧ ||

ಜನಕವಾಚಮಿಮಾಮವಧಾರಯನ್ ಕಳಮುದಾಹರದಂಬುರುಹೇಕ್ಷಣಃ |
ಸ್ವಪದಮಾವ್ರಜತೋ ವ್ರಜತೋಽಪ್ಯತೋ ನನು ಸಖಾ ಮಮ ಕಾನನಗೋ
ವಿಭುಃ || ೨.೧೨ ||

ತದಿತರಾಯತನಾತ್ತು ಯದಾಽಗಮಂ ಕೃತರತಿಃ ಖಿಲು ತತ್ರ ಹರಿಃ ಸಖಾ
ಅಹಮಿಹಾಪಿ ಮಹೇಂದ್ರದಿಗಾಲಯಂ ಪ್ರಣತವಾನುತ ಯಾವದಧೀಶ್ವರಮ್

|| ೨.೧೩ ||

ಅಪಿ ತತೋಽಹಮುಪೇತ್ಯ ಸಹಾಮುನಾ ಭಗವತೇಽತ್ರ ಸತೇ ಪ್ರಣತಿಂ

ವ್ಯಧಾಮ್ |

ಇತಿ ನಿಗದ್ಯ ವಿಭಾತಿ ಶಿಶುಃ ಸ್ಮೃ ವಿಸ್ಮಿತಸಭಾಜನಚೇರ್ಣಸಭಾಜನಃ || ೨.೧೪

||

ವಿರಹಿತಸ್ವಜನಂ ಚರಣಪ್ರಿಯಂ ವಿವಿಧಭೂತಭಯಂಕರವರ್ತ್ಮನಿ |

ಅಯಿ ಕೃಪಾಲಯ ಪಾಲಯ ಬಾಲಕಂ ಲಘುಶುಭಸ್ಯ ಮಮೇತ್ಯನಮದ್

ದ್ವಿಜಃ || ೨.೧೫ ||

ತಮುಪಗೃಹ್ಯ ಸುತಂ ಸುತಪೋನಿಧಿಃ ಗೃಹಮಸೌ ಗೃಹಿಣೀಸಹಿತೋ ಯಯೌ

|

ಉದಯತೀತಿ ಹಿ ಬಾಲದಿವಾಕರೇ ಸ್ಮಿತಮಭೂತ್ ಸುಜನಾನನವಾರಿಜಮ್ ||

೨.೧೬ ||

ವರವಿಮಾನಗಿರಾವಪಿ ಚಂಡಿಕಾ ಶಿಶುಮಹೋ ಜನನೀ ತಮಲಾಳಯತ್ |

ಅಪರಥಾ ಪರಿತುಷ್ಟಮನಾಃ ಕಥಂ ಚಿರಮಿಹೈಷ ವಸೇದ್ ವಿಸಹಾಯಕಃ ||

೨.೧೭ ||

ಸಕಲಶಬ್ದಮಯೀ ಚ ಸರಸ್ವತೀ ಸತತಮಾನಮತಿ ಸ್ವಯಮೇವ ಯಮ್ |

ದ್ವಿಜವರೋಽಥ ಕದಾಚನ ಮಾತೃಕಾಃ ಕಿಲ ಸುತಂ ಪರಿಚಾಯಯತಿ ಸ್ಮತಮ್

|| ೨.೧೮ ||

ಲಿಪಿಕುಲಂ ನನು ತಾತ ಗತೇ ದಿನೇ ಲಿಖಿತಮೇವ ಪುನರ್ಲಿಖಿತಂ ಕುತಃ |

ಇತಿ ನಿಜಪ್ರತಿಭಾಗುಣಭಾವಿತಂ ಹರಿಪದಸ್ಯ ವಚಸ್ತಮನಂದಯತ್ || ೨.೧೯

||

ಶಿಶುರಸೌ ಪ್ರತಿಭಾಂಬುಧಿರಿತ್ಯಲಂ ಜನಮನೋವಚನಗ್ರಹಪೀಡನಾ |

ನ ಭವತಾದಿತಿ ತಂ ವಿಜನಸ್ಥಲೇ ಸ್ವತನಯಂ ಸಮಶಿಕ್ಷಯದೇಷಕಃ || ೨.೨೦ ||

ಮಹವತಾ ಸ್ವಜನೇನ ಸಮೀರಿತಸ್ವಜನನೀಸಹಿತೇನ ಕದಾಚನ |
ರುಚಿರವಾಚನಯಾಽರ್ಚಿತವಾಕ್ಪಿಯಾ ಪ್ರತಿಯಯೇ ಪ್ರಭುಣಾ ಘೃತವಲ್ಲ್ಯಪಿ ||
೩.೨೧ ||

ಪರಿಷದಾ ನಿತರಾಂ ಪರಿವಾರಿತಃ ಶಿವಪದಃ ಕಿಲ ಧೌತಪಟೋದ್ಭವಃ |
ಇಹ ಕಥಾಂ ಕಥಯನ್ ದದೃಶೇ ತತಃ ಪೃಥುಧಿಯಾ
ಪೃಥುಕಾಕೃತಿನಾಽಮುನಾ || ೩.೨೨ ||

ಇದಮುವಾಚ ವಿಚಾರವಿಚಕ್ಷಣಃ ಶುಚಿ ವಚಃ ಶನಕೈಃ ಸ ಜನಾಂತರೇ |
ಅಪರಥಾ ಕಥಿತಂ ಕಥಕ ತ್ವಯಾ ನನು ಮತಾನ್ಮಹತಾಮಿತಿ ಸಸ್ಮಿತಮ್ ||
೩.೨೩ ||

ಅಗಣಯನ್ನ ಶಿವಂ ಜನತಾ ತದಾ ಸವಚನೇ ವಸುದೇವಸುತಾಹ್ವಯೇ |
ಮುಖರಮಿಚ್ಛತಿ ಕೋ ಮೃಗಧೂರ್ತಕಂ ಪ್ರಕೃತ ಹುಂಕೃತ ಸಿಂಹ ಶಿಶೌ ಸತಿ ||
೩.೨೪ ||

ಅಥ ಕಥಂ ಕಥಯೇತಿ ತದಾ ಜನೇ ಗದಿತವತ್ಪೃಚಿತಾರ್ಥಮುದಾಹರನ್ |
ಸ ಸಮಲಾಳ್ಯತ ವಿಸ್ಮಯೀಭಿರ್ನರೈಃ ಅಪಿ ಸುರೈರ್ವಿಜಯಾಂಕುರಪೂಜಕೈಃ ||
೩.೨೫ ||

ಸ ಜನನೀಸಹಿತೋ ಜನಕಂ ಗೃಹೇ ಪ್ರಗತವಾಂಸ್ತಮುದಂತಮವೇದಯತ್ |
ನಿಗದ ತಾತ ಶಿವಃ ಕಥಕಃ ಸ ಕಿಂ ವಿತಥಗೀರಥವಾಽಹಮಿತಿರಯನ್ || ೩.೨೬ ||

ನನು ಸುತಾವಿತಥಂ ಕಥಿತಂ ತ್ವಯೇತ್ಯಮುಮುದೀರ್ಯ ಸವಿಸ್ಮಯಮಸ್ಮರತ್ |
ಪ್ರಕೃತಿತಃ ಕೃತಿತಾ ಖಿಲು ಮೇ ಶಿಶೋಃ ಮದಧಿನಾಥದಯೋದಯಜೇತ್ಯಸೌ ||
೩.೨೭ ||

ಕಥಯತಾಂ ಪ್ರಥಮೇ ಕಥಯತ್ಯಲಂ ಸ್ವಜನಕೇ ಜನಸಂಘವೃತೇ ಕಥಾಮ್ |
ಸಕಲಲೋಕಮನೋನಯನೋತ್ಸವಃ ಚತುರಧೀಃ ಸ ಕದಾಚಿದವಾಚಯತ್ ||

೨.೨೮ ||

ವಿವಿಧಶಾಖಿಪದಾರ್ಥನಿವೇದನೇ ಲಿಕುಚನಾಮ್ನೀ ತದಾಽನುದಿತಾರ್ಥಕೇ |
ಕಿಮಿತಿ ತಾತ ತದರ್ಥಮವರ್ಣಯನ್ ಕಥಯಸೀತಿ ಶನ್ಯೈರಯಮಬ್ರವೀತ್ ||

೨.೨೯ ||

ಅವದತೀತಿ ಪಿತರ್ಯಪಿ ಚೋದಿತೇ ಪ್ರತಿಬುಭುತ್ಸುಷು ತತ್ರ ಜನೇಷ್ಟಪಿ
ಅಯಮುದೀರ್ಯ ತದರ್ಥಮವಾಪ್ತವಾನ್ ಪರಿಷದೋ
ಹ್ಯಸಮಾನಸುಮಾನನಾಮ್ || ೨.೩೦ ||

ಬಹುವಿಧೈಶ್ಚ ರಿತೈರಿತಿ ಚಾರುಭಿಃ ಸಕಲಲೋಕಕುತೂಹಲಕಾರಿಣಮ್ |
ದ್ವಿಜವರೇಣ ವಯಸ್ಯುಚಿತೇ ಸ್ಥಿತಂ ತಮುಪನೇತುಮನೇನ ದಧೇ ಮನಃ ||

೨.೩೧ ||

ಸಮುಚಿತಗ್ರಹಯೋಗಗುಣಾನ್ವಿತಂ ಸಮವಧಾರ್ಯ
ಮುಹೂರ್ತಮದೂಷಣಮ್ |

ಪ್ರಣಯಬಂಧುರಬಾಂಧವವಾನಸೌ ದ್ವಿಜಕುಲಾಕುಲಮುತ್ಸವಮಾತನೋತ್ ||

೨.೩೨ ||

ವಿವಿಧವೇದತಯಾ ವಿಜಿಹೀರ್ಷವೋ ವದನರಂಗಪದೇಸ್ಯ ಚಿರಾಯ ಯಾಃ |
ಸುರವರಪ್ರಮದಾ ಅಪಿ ಸಪ್ರಿಯಾ ಅಭಿನನಂದುರಹೋ ವಿಯತೋ ಮಹಮ್

|| ೨.೩೩ ||

ವಿಹಿತಸಾಧನಸಾಧಿತಸತ್ತ್ವಿಯೋಜ್ವಲನಮುಜ್ಜ್ವಲಧೀರ್ಜ್ವಲಯನ್ನಯಮ್ |
ಉಪನಿನಾಯ ಸುತಂ ಸುಕುಮಾರಕಂ ಕುಶಲಿನಂ ಕುಶಲೀಕೃತಶೀರ್ಷಕಮ್ ||

೨.೩೪ ||

ಪರಿಚರಾಗ್ನಿಗುರೂ ಚರಿತವ್ರತಃ ಸುಚರಣಃ ಪಠ ಸಾಧು ಸದಾಗಮಾನ್ |

ಇತಿ ಗುರೋಸ್ತ್ರಿಜಗದ್ಗುರುಶಿಕ್ಷಣೇ ಸ್ಫುಟಮಹಾಸಿ ಸುರೈಃ ಕೃತಸಾಕ್ಷಿಭಿಃ ||

೨.೩೫ ||

ಜಿತಕುಮಾರಗುಣಂ ಸುಕುಮಾರಕಂ ನಿಜಕುಮಾರಮವೇಕ್ಷ್ಯ ನಿರಂತರಮ್ |
ಸಮುಚಿತಾಚರಣೇ ಚತುರಂ ಸ್ವತಃ ಕ್ಷಿತಿಸುರೋ ಮುದಮಾಯತ ಶಿಕ್ಷಯನ್ ||
೨.೨೬ ||

ಸಪಟಖಂಡಮಕಿಂಚನವತ್ ಕ್ವಚಿತ್ ಸ್ವವಿಭವಾನುಚಿತಂ ಚರಣಾದಿಕಮ್ |
ಭುವನಭರ್ತುರಹೋ ಸ್ವನಿಗೂಹನಂ ಸುರಸಭಾಸು ಕುತೂಹಲಮಾತನೋತ್
|| ೨.೨೭ ||

ಅವಿರಳೈರ್ಗರಳೋಷ್ಮಭಿರಾಕುಲೀ ಕೃತಸಮಸ್ತಜನೋ ವಿಚಚಾರ ಯಃ |
ಕ್ಷಚಿದಮುಂ ನಿಜಘಾಂಸುರಶಾಂತಿಮಾನುಪಸಸರ್ಪ ಸ ಸರ್ಪ ಮಯೋಽಸುರಃ
|| ೨.೨೮ ||

ತ್ವರಿತಮುದ್ಯತವಿಸ್ತೃತಮಸ್ತಕಃ ಪ್ರತಿದದಂಶ ಯದೈನಮವಿಕ್ಷತಮ್ |
ಪ್ರಭುಪದಾರುಣಚಾರುತರಾಂಗುಲೀವಿಹೃತಿಪಿಷ್ಟತನುಃ ಪ್ರತತಾಮ ಸಃ ||
೨.೨೯ ||

ಗರುಡತುಂಡಮಿವ ಪ್ರತಿಪನ್ನವಾನ್ ದ್ವಿಜಕುಮಾರಪದಂ ಸ ಮಮಾರ ಚ |
ಸಮುಚಿತಂ ಚರಿತಂ ಮಹತಾಮಿದಂ ಸುಮನಸೋ ಮನಸೇಷ್ಟಮಪೂಜಯನ್
|| ೨.೩೦ ||

ಗಿರಿಶಗುರ್ವಮರೇಂದ್ರಮುಖೈಶ್ಚ ಯಚ್ಚರಣರೇಣುರಧಾರಿ ಸುರೇಶ್ವರೈಃ |
ಕ್ಷಿತಿಸುರಾಂಘ್ರೈ ಭಿವಂದನಪೂರ್ವಕಂ ಸ ವಿದಧೇಽಧ್ಯಯನಂ ಛಲಮಾನುಷಃ ||
೨.೩೧ ||

ಕರತಳೇ ಖಿಲು ಕಂದುಕವತ್ ಸದಾ ಸಕಲಯಾ ಕಲಯಾ ಸಹ ವಿದ್ಯಯಾ |
ಅರಿಧರೇಣ ಸಮಂ ಸ್ಫುರಿತಂ ಗುರೋಃ ಮನಸಿ ತಸ್ಯ ವಿಡಂಬಯತೋ
ಜನಾನ್ || ೨.೩೨ ||

ಅನಧಿಕೈರಧಿಕೈಶ್ಚ ವಯಸ್ಯಥೋ ಬಹುಭಿರಧ್ಯಯನೋಪರಮಾಂತರೇ |
ಅನಿಕಟೇ ವಟುಭಿಃ ಪಟುಭಿರ್ಗುರೋಃ ಸ ವಿಜಹಾರ ಸುಖೀ ಸಖಿಭಿಃ ಸಮಮ್

|| ೨.೪೨ ||

ಪದಮುದೀರ್ಯ ಜವೇನ ಯಿಯಾಸಿತಂ ದ್ರುತಸಖಿಷ್ಯಭವತ್ ಸ ಪುರಸ್ಸರಃ |
ಅಯಮಯತ್ನತಯೇತಿ ನ ವಿಸ್ಮಯೋ ನನು ಮನೋಜವಜಿತ್ ಪವನೋಽಸಕೌ

|| ೨.೪೪ ||

ಪ್ಲವನತೇಜಸಿ ಹಂತ ನ ಕೇವಲಂ ವಿಜಿತವಾನ್ ಸ ತದಾ ಸಕಲಾನ್ ಜನಾನ್ |
ಪ್ರಭುನಿದೇಶಕರೋ ಹನುಮತ್ ತನೌ ನನು ಜಿಗಾಯ ಸ ವಾಲಿಸುತಾದಿಕಾನ್

|| ೨.೪೫ ||

ಜಲವಿಹಾರಪರಾಜಯಿಭಿಃ ಸ್ಪೃಧಾ ಸಖಿಭಿರೀರಿತವಾರಿಪರಿಶ್ರಿತಮ್ |
ವದನಮಾಕುಲಲೋಚನಮಾದಧೆ ಸ್ಮಿತಮಮುಷ್ಯ ಹಿ ಕಂಚನ ವಿಭ್ರಮಮ್ ||

೨.೪೬ ||

ಸ ಶನಕೈರ್ಬಲಿನೋ ಯುಗಪದ್ಗತಾನ್ ಪ್ರವಿಹೃತೇಷು ಸಖೀನ್
ನಿರಪಾತಯತ್ |

ಅಶನಕೈರ್ಯುಗಪತ್ ಪ್ರಕೃತಾಹವಾನ್ ಸಹಸಿತೋ

ದ್ವಿಜಸೂನುರಯತ್ನವಾನ್ || ೨.೪೭ ||

ಗ್ರಹಣ ನಿಗ್ರಹಣೇ ಗ್ರಹಣೇ ದೃಢೇ ಗುರುಭರೋದ್ಧರಣಾದಿವಿಧೌ ಪಟೌ |

ಇಹ ವಿಭಾವುಪಚಾರಧಿಯಾ ನೃಣಾಂ ಋತಮಯಂ ನನು ಭೀಮ

ಇತೀರಿತಮ್ || ೨.೪೮ ||

ವಿಹರತೀತಿ ಪಠತ್ಯಪಿ ನ ಸ್ಫುಟಂ ಸ್ವಗೃಹಗಾಮಿನಿ ಚಾದ್ರುತಮಾಯತಿ |

ಪರಿತುತೋಷ ನ ತತ್ರ ಜಗದ್ಗುರೌ ಸ ಕಿಲ ಪೂಗವನಾನ್ವಯಜೋ ದ್ವಿಜಃ ||

೨.೪೯ ||

ಅಥ ಕದಾಚನ ಸೋಽಧ್ಯಯನಾಂತರೇ ತಮವದತ್

ಕುಪಿತೋಽನ್ಯಮನಸ್ವಿನಮ್ |

ಪಠಸಿ ನೌ ಶಠ ತೇ ಸಖಿಭಿಃ ಸಮಂ ಕಿಮಿತಿ ನಿತ್ಯಮುದಾಸಿತಧೀರಿತಿ || ೨.೫೦ ||

||

ಗುಣನಿಕಾ ಚರಣಾದಿಕಗೋಚರಾ ನ ಮಮ ಹೃದ್ಧಯಿತೇತ್ಯುದಿತೇಽಮುನಾ |
ವದ ವಿಶಾರದವಾದ ಯಥೇಷ್ಟಿತಂ ತ್ವಮುಪರೀತ್ಯವದದ್ಧರಣೀಸುರಃ ||

೨.೫೧ ||

ಸಕಲಲಕ್ಷಣಶಿಕ್ಷಣಮೂಲಭೂಃ ಶ್ರುತಿಸಮಾಮನನಂ ಸ್ಥಲನೋಜ್ಜಿತಮ್ |
ನ ಖಿಲು ಕೇವಲಮಸ್ಯ ಗುರೋರ್ವ್ಯಧಾತ್ ಸುಮನಸಾಮಪಿ ತತ್ರ
ಕುತೂಹಲಮ್ || ೨.೫೨ ||

ಪ್ರಿಯವಯಸ್ಯಶಿರೋಗುರುವೇದನಾಂ ಅಶಮಯತ್ ಸಹಜಾಮಪಿ
ದುಸ್ಸಹಾಮ್ |

ಸ ವಿಪಿನಿ ವಿಜನಿ ಮುಖವಾಯುನಾ ಶ್ರವಣ ಗೋಚರಿತೇನ ಕದಾಚನ ||

೨.೫೩ ||

ಅಧಿಗತೋಪನಿಷಚ್ಚ ಸಕೃಚ್ಛ್ರುತಾ ಪ್ರಕಟಭಾಗವತೀತಿ ನ ವಿಸ್ಮಯಃ |
ಅಧಿಗತಾ ನನು ಜಾತ್ವಪಿ ನ ಶ್ರುತಾಃ ಪ್ರತಿಭಯಾ ಶ್ರುತಯಃ ಶತಶೋಽಮುನಾ
|| ೨.೫೪ ||

ಸಾಕ್ಷಾದಥೋಪನಿಷದೋ ವಿಭುರೈತರೇಯ್ಯಾಃ

ಪಾರಚ್ಛಲೇನ ವಿಜನೇಽರ್ಥರಸಂ ಬ್ರುವಾಣಃ |

ಅಧ್ಯಾಪಕಾಯ ವಿತತಾರ ವಿಮೋಕ್ಷಬೀಜಂ

ಗೋವಿಂದಭಕ್ತಿಮುಚಿತಾಂ ಗುರುದಕ್ಷಿಣಾಂ ಸಃ || ೨.೫೫ ||

ಅಯಿ ಸ್ವಾಮಿನ್ ದುಷ್ಟಾನ್ ದಮಯದಮಯ ಸ್ಪಷ್ಟಮುಚಿರಾದ್

ಗುಣಾನ್ ಗುಢಾನ್ ವಿಷ್ಣೋಃ ಕಥಯಕಥಯ ಸ್ವಾನ್ ಪ್ರಮದಯನ್ |

ತದಾಽನಂದಂ ತನ್ನನ್ನಿತಿ ಸುಮನಸಾಂ ಸೋಽನುಸರತಾ

ಮನುಜ್ಞಾಮಾದತ್ತ ತ್ರಿಭುವನಗುರುಬ್ರಾಹ್ಮಣಗುರೋಃ || ೨.೫೬ ||

|| ಇತಿ ಶ್ರೀಮತ್ಕವಿಕುಲತಿಲಕ ತ್ರಿವಿಕ್ರಮಪಂಡಿತಾಚಾರ್ಯಸುತ

ನಾರಾಯಣಪಂಡಿತಾಚಾರ್ಯ ವಿರಚಿತೇ ಶ್ರೀಮಧ್ವವಿಜಯೇ
ಆನಂದಾಂಕಿತೇ ತೃತೀಯಃ ಸರ್ಗಃ ||

www.yousigma.com